



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXII]

MONDAY, NOVEMBER 15, 2021 / KARTIKA 24, 1943

Separate paging is given to each part of the supplement to the Central Gazette and Central Section
in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વંચાણે લીધું:-

- (૧) નામદાર સુપ્રિમ કોર્ટ દ્વારા રીટ પીટીશન (સીવીલ) નંબર ૭૨૮/૨૦૧૫ અન્વયે તા. ૨૩/૧૦/૨૦૧૮.
- (૨) ગૃહ વિભાગ, ગાંધીનગરના પરીપત્ર ક. વિ. ૨/ઈએસએ/૧૩/૨૦૧૫/જીઓઆઈ-૧૧૨, તા. ૦૩/૧૧/૨૦૨૧.
- (૩) ગૃહ વિભાગ, ગાંધીનગરના પરીપત્ર ક. વિ. ૨/ઈએસએ/૧૩૨૦૧૫/જીઓઆઈ-૧૧૨, તા. ૨૮/૧૦/૨૦૨૧.

જાહેરનામું

ફોજદારી કાર્યરીતિ અધિનિયમ, ૧૯૭૩ ની કલમ-૧૪૪ અન્વયે કાઢેલ.

નં. એમએજ/જાહેરનામું/વશી/૬૫૮૬ થી ૬૬૨૦/૨૦૨૧.—નામ. સુપ્રિમ કોર્ટ દ્વારા રીટ પીટીશન(સીવીલ) નંબર ૭૨૮/૨૦૧૫ અન્વયે તા. ૨૩/૧૦/૨૦૧૮, ૩૦ /૧૦ /૨૦૧૮ તથા તા.૩૧ /૧૦ /૨૦૧૮ના ચુકાદા મુજબ દિવાળીના તહેવાર તથા અન્ય તહેવારો નિમિત્તે જાહેર જનતાને ભયજનક /હાનિકારક પર્યાવરણ તથા ધ્વનિ પ્રદુષણની વિપરીત અસરથી રક્ષવા માટે ફટાકડા ઉત્પાદન વેચાણ તથા ફટાકડા ફોડવા બાબતે દિશાનિર્દેશો કરેલ છે. તેના અમલીકરણ માટે દિવાળીના તહેવારો દરમિયાન ફોડવામાં આવતા ફટાકડાના કારણે આગ અકસ્માતના બનાવો ના બને અને જાહેર જનતાની સલામતી માટે અને જાહેર જનતાને અગવડ ન પડે તે માટે નર્મદા જિલ્લામાં ફટાકડાના ખરીદ વેચાણ તથા ઉપયોગ ઉપર નિયંત્રણ મુકવું જરૂરી જણાય છે.

આથી, વાસ્તે, હું એચ. કે. વ્યાસ, (જી.એ.એસ.), અધિક જિલ્લા મેજિસ્ટ્રેટ, નર્મદા-રાજપીપલા ફોજદારી કાર્યરીતિ અધિનિયમ, ૧૯૭૩ની(૧૯૭૪ના નં.૨)ની કલમ ૧૪૪ થી મને મળેલ સત્તાની રૂએ સમગ્ર નર્મદા જિલ્લામાં નીચે મુજબના કૃત્યોનું ચુસ્તપણે પાલન કરવા માટે ફરમાવું છું.

કૃત્યો

- (૧) સુપ્રિમ કોર્ટ દ્વારા ગ્રીન તથા માન્યતા પ્રાપ્ત ફટાકડા કે જે ઓછા એમિશન ઉત્પન્ન કરે છે. તેના ઉત્પાદન અને વેચાણની પરવાનગી આપવામાં આવેલ છે. આ સિવાયના તમામ પ્રકારના ફટાકડાનાં ઉત્પાદન અને વેચાણ પર સુપ્રિમ કોર્ટ દ્વારા પ્રતિબંધ મુકવામાં આવેલ છે.

- (૨) ભારે ઘોંઘાટવાળા ફટાકડા સ્વાસ્થ્ય માટે ખુબ જ હાનિકારક હોવાથી તથા વધુ પ્રમાણમાં હવાનું પ્રદુષણ અને ઘન કચરો પેદા કરતા બાંધેલા ફટાકડા (Joint firecrackers, Series Cracker or Laris) પર સુપ્રિમ કોર્ટ દ્વારા પ્રતિબંધ મુકવામાં આવેલ છે
- (૩) ફટાકડાનું વેચાણ માત્ર લાયસન્સધારક વેપારીઓ દ્વારા કરવાનું રહેશે. આ વેપારીઓએ સુપ્રિમ કોર્ટના તા. ૨૩/૧૦/૨૦૧૮ના આદેશ મુજબ પરવાનગી આપવામાં આવેલ ફટાકડાઓનું જ વેચાણ કરવાનું રહેશે.
- (૪) ઉપરાંત તમામ ઈ-કોમર્સ વેબસાઈટને ઓનલાઈન તમામ પ્રકારના ફટાકડાના વેચાણ પર પ્રતિબંધ મુકેલ છે.
- (૫) ફટાકડા બનાવવા માટે બેરીયમનાં ઉપયોગ પર સુપ્રિમ કોર્ટ પ્રતિબંધ મુકેલ છે.
- (૬) દિવાળી તથા અન્ય તહેવારો કે જેમાં ફટાકડા ફોડવામાં આવેલ છે તેમાં ફટાકડા રાત્રે ૮-૦૦ થી ૧૦-૦૦ કલાક સુધી જ ફોડી શકાશે. તેમજ કિસમસ અને નુતન વર્ષના તહેવાર દરમિયાન ફટાકડા રાત્રે ૨૩-૫૫ કલાકથી ૦૦-૩૦ કલાક સુધી જ ફોડી શકાશે.
- (૭) હાનિકારક ધ્વની પ્રદુષણ રોકવા માટે માત્ર Petroleum and Explosives Safety Organisation (PESO) દ્વારા અધિકૃત બનાવટ વાળા અને માન્ય ધ્વનિ સ્તર (Decibel Level) વાળા જ ફટાકડા વેચી વાપરી શકાશે. PESO દ્વારા એવા અધિકૃત/માન્ય ફટાકડાના દરેક બોક્સ ઉપર “ PESO ” ની સુચના પ્રમાણેનું માર્કીંગ હોવું જરૂરી છે.
- (૮) હોસ્પિટલ, નર્સિંગહોમ, આરોગ્ય કેન્દ્રો, શૈક્ષણિક સંસ્થાઓ, ન્યાયાલયો, ધાર્મિક સ્થળોનો ૧૦૦ મીટરની ત્રિજ્યાના વિસ્તારને સાયલેન્ટ ઝોન તરીકે ગણવામાં આવશે અને ત્યાં કોઈપણ પ્રકારના ફટાકડા ફોડી શકાશે નહીં.
- (૯) કોઈપણ પ્રકારના વિદેશી ફટાકડા આયાત કરી શકાશે નહીં રાખી શકાશે નહીં કે વેચાણ કરી શકાશે નહીં.
- (૧૦) લોકોને અગવડ ઉભી ન થાય અને કોઈ પણ ભયજનક પરિસ્થિતિનું નિર્માણ ન થાય તે માટે નર્મદા જિલ્લાના બજારો, શેરીઓ, ગલીઓ, જાહેર રસ્તાઓ, પેટ્રોલ પંપ, એલ.પી.જી. બોટલીંગ પ્લાન્ટ, એલ.પી. જી. ગેસના સ્ટોરેજ અન્ય સળગી ઉઠે તેવા પદાર્થોને સંગ્રહ કરેલા ગોદામો તથા હવાઈ મથકની નજીક ફટાકડા દારૂખાનું ફોડી શકાશે નહીં.
- (૧૧) કોઈ પણ પ્રકારના સ્કાય લેન્ટર્ન (ચાઈનીઝ તુક્કલ/આતશબાજ બલુન)નું ઉત્પાદન તથા વેચાણ કરી શકાશે નહીં તેમજ રોઈપણ સ્થળે ઉડાડી શકાશે નહીં.

વિસ્તાર

આ જાહેરનામું નર્મદા જિલ્લા સમગ્ર વિસ્તારમાં લાગુ પડશે.

અમલવારીનો સમય

આ જાહેરનામું તારીખ ૩૦મી ઓક્ટોબર, ૨૦૨૧ થી તારીખ ૨૮મી ડિસેમ્બર, ૨૦૨૧ (બન્ને દિવસો સહિત) સુધી અમલમાં રહેશે.

શિક્ષા

આ જાહેરનામાનો ભંગ કરનાર વ્યક્તિ ભારતીય સંહિતાની કલમ-૧૮૮ની જોગવાઈઓ મુજબ શિક્ષાને પાત્ર થશે. આ જાહેરનામાનો ભંગ કરનાર ઈસમો વિરૂદ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા હેડ કોન્સ્ટેબલ તથા તેનાથી ઉપરી પોલીસ અધિકારીશ્રીઓને અધિકૃત કરવામાં આવે છે.

આજ રોજ તારીખ ૩૦મી ઓક્ટોબર, ૨૦૨૧ના રોજ મારી સહી તથા કચેરીનો સિક્કો લગાડી જાહેરનામું બહાર પાડ્યો.

એચ. કે. વ્યાસ,
અધિક જિલ્લા મેજિસ્ટ્રેટ,
નર્મદા-રાજપીપલા.

